

## CINERAMA

Ta' CHARLES COLEIRO

Imtlew is-siġġijiet  
 bil-laħam jogħtor, mitluq  
 fjakk u mingħajr saħħa,  
 bil-ħġieġ tal-pupilla jdemma' fid-duħħan  
 idur u jdur mad-dulur  
 imwaddab fuq liżar  
 jew mal-bżieġa tas-sapun  
 li jifqa'  
 il-compere f'nofs id-dlam  
 mid-dlam li fih ikun.  
 Irjus, mewġiet  
 telghin, neżlin,  
 oħrajn tnejn tnejn mitluqin  
 ifittxu fil-qieġ lil Venere  
 u 'l-vleġeġ tad-deheb.  
 Irjus, oħrajn  
 bil-ġmamar kollha nar  
 deħlin, herġin mis-swaba'  
 li qabel haħfru  
 u ndafru  
 bil-ħsejjes imbaskta  
 tas-selofin:  
 artab il-ġuġu, ehrex it-tqarmiċ,  
 fliexken u tiben jinbarmu  
 taħt tkaken u ġlud  
 u foresta ta' riġlejn  
 u ħsibijiet.

Cine jtkellem quddiem  
 ċine fin-nofs jtkellem bla kliem  
 ġo ċinerama ta' ċekċik u nifsijiet  
 li jġemmghu u jsemmghu film iehor  
 fejn protagonisti  
 ta' hdejja, ta' hdejk  
 il-ġirien.

Xhin jisbah,  
 it-tmiem ma jkunx:  
 id-dawl artifiċjali  
 jikxef uċuh oħrajn,  
 uċuh bin-nħas  
 imdejqa bil-ferħ li xtarru f'sagħtejn  
 ferħana li d-dulur ġhadda f'sagħtejn  
 hoħbiena li d-dramm tagħhom iġhaddi s-sagħtejn  
 u jħażzu fuq ġbinhom qabel l-exit  
 l-effett ta' dak li raw  
 — oħrajn l-effett ta' dak li taw —  
 idejn jitmattru  
 u ħwejjeġ miġburin  
 u strument li mill-ġdid  
 jofroq ix-xaġħar, pulit.

1/6/66.

## F'LEJL SAJFI

Ta' P. FELIĆ SAMMUT O.F.M. Conv.

F'lejl saġfi — t'Awissu — kont rieqed f'kamarti:  
 Is-ħhana qaġmitni — wis-sodda ħallejt;  
 L-arloġġ kien jurini — li l-ħdax kienu daqqu;  
 Riġlejja kaħkruni — lejn taraġ il-bejt.

Taħt sema kaħlani — imzejjen bil-kwiekeb.  
 Inxthett fuq friex ieħes — nithenna fil-kwiet  
 Bil-ġmiel u bil-kobor — tal-ħlejjaq madwari;  
 Iz-żiħħa bis-sirda — tħaxxaqni kompliet.

O Alla, ja Sidi — Sbuħitek ġħaġġbitni . . .  
 Ġħax b'idek setħhana — Int kollox sawwart!  
 Ġħal dan ġieħ inroddloK — u 'l ħlejjaq nistiēden  
 Biex ħajr lileK jaġħtu — fis-sema u fuq l-art.

Il-ħin malajr ġhadda — u le jarġa' lura:  
 Sagħtejn ta' lejł ħiemed bħal leħħa ġħaddew;  
 Tifkirthom f'dal-veres — fettilli li nħarbex,  
 Biex f'moħħi jitnaqqu u qatt ma jintsew.

Burmarrad, bil-lejl: 16-17 ta' Awissu, 1966.